

Brussell, 11 ta' Settembru 2025
(OR. en)

12757/25
ADD 1

Fajl Interistituzzjonali:
2025/0272 (NLE)

POLCOM 233
SERVICES 55
COASI 99
TELECOM 300
DATAPROTECT 212

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 478 annex
Suġġett:	ANNESS tal- Proposta għal Deciżjoni tal-Kunsill dwar l-iffirmar, f'isem l-Unjoni, tal-Ftehim Kummerċjali Diġitali bejn l-Unjoni Ewropea u r-Repubblika tal-Korea

Id-delegazzjonijiet isibu meħmuż id-dokument COM(2025) 478 - annex.

Mehmuż: COM(2025) 478 annex



IL-KUMMISSJONI
EWROPEA

Brussell, 10.9.2025
COM(2025) 478 final

ANNEX

ANNESS

tal-

Proposta għal Deċiżjoni tal-Kunsill

**dwar l-iffirmar, f'isem l-Unjoni, tal-Ftehim Kummerċjali Diġitali bejn l-Unjoni
Ewropea u r-Repubblika tal-Korea**

ANNESS

FTEHIM
DWAR IL-KUMMERĊ DIGITALI
BEJN L-UNJONI EWROPEA
U R-REPUBBLIKA TAL-KOREA

L-Unjoni Ewropea, minn hawn 'il quddiem imsejha “l-Unjoni”,

u

r-Repubblika tal-Korea, minn hawn 'il quddiem imsejha “il-Korea”,

minn hawn 'il quddiem imsejha b'mod kongunt “Partijiet” jew individwalment imsejha “Parti”,

FILWAQT LI JIBNU fuq is-shubija profonda u fit-tul tagħhom, ibbażata fuq il-prinċipji u l-valuri komuni riflessi fil-Ftehim Qafas bejn l-Unjoni Ewropea u l-Istati Membri tagħha, minn naħa waħda, u r-Repubblika tal-Korea, min-naħa l-oħra, magħmul fi Brussell, fl-10 ta' Mejju 2010 (minn hawn 'il quddiem imsejjaħ il-“Ftehim Qafas”), billi jagħtu effett lid-dispożizzjonijiet tiegħu dwar il-kummerċ;

FILWAQT LI JIXTIEQU japprofondixxu ż-zona ta' kummerċ ħieles stabbilita mill-Ftehim ta' Kummerċ Ħieles bejn l-Unjoni Ewropea u l-Istati Membri tagħha, minn naħa waħda, u r-Repubblika tal-Korea, min-naħa l-oħra, magħmul fi Brussell, fis-6 ta' Ottubru 2010 (minn hawn 'il quddiem imsejjaħ il-“Ftehim ta' Kummerċ Ħieles”);

FILWAQT LI JIRRIKONOXXU s-Shubija Diġitali bejn l-UE u l-Korea (minn hawn 'il quddiem imsejha s-“Shubija Diġitali”), iffirmata fit-28 ta' Novembru 2022, bħala inizjattiva biex tiġi promossa l-kooperazzjoni bejn l-Unjoni u l-Korea, f'diversi oqsma tal-ekonomija diġitali u biex jinholqu opportunitajiet għal inizjattivi u sforzi kongunti f'oqsma godda u emergenti tal-ekonomija diġitali;

FILWAQT LI JIRRIKONOXXU l-Prinċipji tal-Kummerċ Diġitali bejn l-UE u l-Korea (minn hawn 'il quddiem imsejha l-Prinċipji tal-Kummerċ Diġitali”), iffirmati fit-30 ta' Novembru 2022, bħala riżultat ewlieni tas-Shubija Diġitali bejn l-UE u l-Korea, li jirriflettu l-impenn kongunt tal-Partijiet għal ekonomija diġitali miftuħa u li jipprovdu qafas komuni biex tingħata spinta lill-kummerċ diġitali;

FILWAQT LI JAGHRFU l-importanza tal-ekonomija diġitali u tal-kummerċ diġitali u li s-suċċess ekonomiku kontinwu jiddependi fuq il-kapaċità kkombinata tal-Partijiet li jisfruttaw l-avvanzi teknoloġiċi biex itejbu n-negozji eżistenti, joħolqu prodotti u swieq godda, u jtejbu l-ħajja ta' kuljum;

FILWAQT LI JIRRIKONOXXU l-opportunitajiet ekonomiċi għan-negozji u l-aċċess usa' għall-oġġetti u għas-servizzi għall-konsumaturi li jirriżultaw mill-ekonomija diġitali u l-kummerċ diġitali;

FILWAQT LI HUMA DEĊIŻI li japprofondixxu r-relazzjonijiet ekonomiċi tagħhom f'oqsma godda u emergenti, fil-kuntest tar-relazzjonijiet kummerċjali preferenzjali bilaterali tagħhom;

FILWAQT LI HUMA DETERMINATI li jsaħħu r-relazzjoni kummerċjali preferenzjali bilaterali tagħhom bħala parti minn, u b'mod koerenti mar-relazzjonijiet generali tagħhom, u jirrikonoxxu li dan il-Ftehim se jgħid klima għda għall-iżvilupp tal-kummerċ diġitali bejn il-Partijiet;

FILWAQT LI JENFASIZZAW l-importanza li jippromwovu ambjenti regolatorji miftuħa, trasparenti, nondiskriminatorji u prevedibbli għall-iffaċilitar tal-kummerċ diġitali;

FILWAQT LI JIRRIKONOXXU l-importanza tal-iżvilupp u l-użu siguri u responsabbli tat-teknoloġiji diġitali biex titrawwem il-fiduċja pubblika;

FILWAQT LI JIKKONDIVIDU viżjoni ta' kummerċ diġitali bħala faċilitatur ewlieni tal-iżvilupp sostenibbli u kontributur għat-trasformazzjoni ekoloġika u diġitali tal-ekonomiji tagħhom u, għalhekk, jikkunsidraw li r-regoli tal-kummerċ diġitali għandhom jibqgħu validi fil-futur u jwieġbu għall-innovazzjoni u għat-teknoloġiji emergenti;

FILWAQT LI JAFFERMAW MILL-ĠDID l-impenji tagħhom lejn il-prinċipji ta' żvilupp sostenibbli fil-Ftehim ta' Kummerċ Ħieles;

FILWAQT LI HUMA DETERMINATI li jsaħħu r-relazzjoni ekonomika, kummerċjali u ta' investiment tagħhom f'konformità mal-oġġettivi ta' żvilupp sostenibbli, fid-dimensjonijiet ekonomiċi, soċjali u ambjentali tiegħu, u li jippromwovu l-kummerċ diġitali skont dan il-Ftehim b'mod li jqis il-livelli għoljin ta' ħarsien ambjentali u tal-ħaddiema u standards u ftehimiet internazzjonali rilevanti rikonoxxuti internazzjonalment;

FILWAQT LI KONVINTI li l-kummerċ diġitali jappoġġa l-intraprenditorija u jagħti s-setgħa lin-negozji ta' kull daqs jipparteċipaw fl-ekonomija globali billi jtejjeb l-interoperabbiltà, l-innovazzjoni, il-kompetizzjoni, u l-aċċess għat-teknoloġiji tal-informazzjoni u tal-komunikazzjoni, b'mod partikolari għall-imprendituri nisa u l-intrapriżi mikro, żgħir u ta' daqs medju, filwaqt li jippromwovi l-inklużjoni diġitali ta' gruppi u individwi li jistgħu jiffaċċjaw b'mod sproporzjonat

ostakli għall-kummerċ diġitali;

FILWAQT LI JIRRIKONNOXXU l-importanza tat-trasparenza fil-kummerċ u fl-investiment internazzjonali, li hija għall-benefiċċju tal-partijiet ikkonċernati kollha, u filwaqt li jafferimaw mill-għdid l-impenji tal-Partijiet rilevanti riflessi fil-Ftehim ta' Kummerċ Hieles;

FILWAQT LI JFITTUXU li jistabbilixxu qafas modern u dinamiku għall-kooperazzjoni li jikkorrispondi għall-ekonomija diġitali u l-kummerċ diġitali b'pass imgħaġġel u li qed jevolvu;

FILWAQT LI JAFFERMAW id-dritt tal-Partijiet li jirregolaw fit-territorji tagħhom biex jilhqqu objettivi leġittimi ta' politika;

FILWAQT LI JIKKOMPLEMENTAW ir-rwoli ta' tmexxija internazzjonali u reġjonali tal-Partijiet fis-segwitu ta' parametri referenzjarji, regoli u standards ambizzjużi għall-ekonomija diġitali u l-kummerċ diġitali;

FILWAQT LI JAFFERMAW l-impenn tagħhom lejn il-Karta tan-Nazzjonijiet Uniti ffirmata f'San Francisco fis-26 ta' Ġunju 1945 u wara li kkunsidraw il-prinċipji artikolati fid-Dikjarazzjoni Universali tad-Drittijiet tal-Bniedem adottata mill-Assemblea Ġenerali tan-Nazzjonijiet Uniti fl-10 ta' Diċembru 1948;

FILWAQT LI JIBNU fuq id-drittijiet u l-obbligi rispettivi tagħhom skont il-Ftehim li Jistabbilixxi l-Organizzazzjoni Dinjija tal-Kummerċ (minn hawn 'il quddiem imsejjaħ il-“Ftehim tad-WTO”), magħmul f'Marrakesh, fil-15 ta' April 1994, u ftehimiet multilaterali u bilaterali oħra u strumenti internazzjonali ta' kooperazzjoni li għalihom huma parti ż-żewġ Partijiet,

QABLU FUQ DAN LI ĠEJ:

L-EWWEL KAPITOLU

DISPOŻIZZJONIJIET ĠENERALI

ARTIKOLU 1

Objettiv

1. L-objettiv ta' dan il-Ftehim huwa li jiffaċilita l-kummerċ diġitali bejn il-Partijiet, jipprovdi ċertezza legali għan-negozji u għall-konsumaturi involuti fih, itejjeb il-protezzjoni tagħhom fit-tranzazzjonijiet diġitali, u jrawwem ambjent online miftuħ, liberu u ġust f'konformità mad-dispożizzjonijiet ta' dan il-Ftehim.
2. Dan il-Ftehim għandu jiġi applikat fil-qafas tal-Ftehim Qafas u għandu, flimkien mal-Ftehim ta' Kummerċ Hieles, jifforma ż-żona ta' kummerċ hieles b'mod konsistenti mal-Artikolu XXIV (Applikazzjoni Territorjali – Traffiku tal-Fruntiera – Unjonijiet Doganali u Żoni ta' Kummerċ Hieles) tal-Ftehim Ġenerali dwar it-Tariffi u l-Kummerċ tal-1994 (minn hawn 'il quddiem imsejjah "GATT 1994") u l-Artikolu V (Integrazzjoni Ekonomika) tal-Ftehim Ġenerali dwar il-Kummerċ fis-Servizzi (minn hawn 'il quddiem imsejjah "GATS").

ARTIKOLU 2

Kamp ta' applikazzjoni

1. Dan il-Ftehim japplika għal mizuri ta' Parti li jaffettwaw il-kummerċ permezz ta' mezzi elettronici.
2. Dan il-Ftehim ma japplikax għal:
 - (a) servizzi awdjovizivi;
 - (b) servizzi pprovduti jew attivitajiet imwettqa fl-eżerċitar ta' awtorità governattiva; u

- (c) data miżmuma jew ipproċessata minn jew f'isem Parti, jew miżuri relatati ma' tali data¹, inkluż miżuri relatati mal-ġbir, il-ħżin jew l-ipproċessar ta' tali data, ħlief kif previst fl-Artikolu 16 (Data tal-Gvern Miftuħa).

ARTIKOLU 3

Dritt għar-Regolamentazzjoni

Il-Partijiet jafferimaw mill-ġdid id-dritt tagħhom li jirregolaw fit-territorji tagħhom biex jilħqu l-oġettivi legittimi ta' politika, bħall-protezzjoni tas-saħħa pubblika, is-servizzi soċjali, l-edukazzjoni pubblika, is-sikurezza, l-ambjent jew il-morali pubbliċi, il-protezzjoni soċjali jew tal-konsumatur, il-privatezza u l-protezzjoni tad-data, u l-promozzjoni u l-protezzjoni tad-diversità kulturali.

ARTIKOLU 4

Definizzjonijiet

Għall-finijiet ta' dan il-Ftehim:

- (a) “attivitajiet imwettqa fl-eżerċitar ta' awtorità governattiva” tfisser attivitajiet li la huma mwettqa fuq bażi kummerċjali u lanqas f'kompetizzjoni ma' operatur ekonomiku wieħed jew aktar;
- (b) “messaggġ elettroniku kummerċjali” tfisser messaggġ elettroniku li jintbagħat għal finijiet kummerċjali lil indirizz elettroniku ta' persuna permezz ta' kwalunkwe servizz tat-telekomunikazzjoni li jiġi offrut lill-pubbliku b'mod ġenerali², li jinkludi mill-inqas posta elettronika, messaggġi testwali u multimedjali (SMS u MMS), u, sa fejn previst skont il-liġijiet jew ir-regolamenti ta' Parti, tipi oħra ta' messaggġi elettronici;

¹ Għal aktar ċertezza, tali miżuri jinkludu dawk relatati ma' faċilitajiet tal-kompjuter jew elementi tan-network użati għall-ġbir, il-ħżin jew l-ipproċessar ta' tali data.

² Għal aktar ċertezza, din id-definizzjoni hija mingħajr preġudizzju għall-kapaċità tal-Korea li tirregola l-messaggġi elettronici kummerċjali mibgħuta permezz ta' servizzi tat-telekomunikazzjoni mhux pubbliċi.

- (c) “konsumatur” tfisser kwalunkwe persuna fiżika involuta f’kummerċ diġitali għal finijiet oħra li ma humiex professjonali;
- (d) “awtentikazzjoni elettronika” tfisser il-proċess jew l-att ta’ verifika tal-identità ta’ persuna fiżika jew ġuridika involuta f’komunikazzjoni jew fi tranżazzjoni elettronika, jew l-iżgurar tal-integrità ta’ komunikazzjoni elettronika;
- (e) “fatturazzjoni elettronika” tfisser l-iskambju ta’ dokument ta’ fattura elettronika bejn il-fornitur u x-xerrej;
- (f) “fattura elettronika” tfisser fattura li tkun inħarġet, ġiet trażmessa u riċevuta f’format ta’ data strutturat li jippremetti l-ipproċessar awtomatiku u elettroniku tagħha;
- (g) “pagamenti elettronici” tfisser it-trasferiment ta’ kreditu pekunjarju ta’ pagatur fuq persuna li hija aċċettabbli għall-benefiċjarju u li ssir permezz ta’ mezzi elettronici, iżda ma tinkludix servizzi ta’ pagament ta’ banek ċentrali li jinvolvu saldu bejn fornituri ta’ servizzi finanzjarji;
- (h) “servizz elettroniku ta’ konsenja reġistrat” tfisser servizz li permezz tiegħu tkun possibbli t-trażmissjoni ta’ data bejn il-partijiet b’mezzi elettronici u jipprovdi evidenza relatata mal-ġestjoni tad-data trażmessa, inkluż prova li d-data ntbagħtet u ġiet riċevuta, u li jipproteġi d-data trażmessa kontra r-riskju ta’ telf, serq, dannu jew kwalunkwe bidla mhux awtorizzata;
- (i) “firma elettronika” tfisser data f’forma elettronika li tkun fi, imwahnha ma’, jew assoċjata loġikament ma’ messagg elettroniku tad-data li tista’ tintuża biex tidentifika l-firmatarju fir-rigward tal-messagg tad-data u tindika l-approvazzjoni tal-firmatarju tal-informazzjoni li tinsab fil-messagg tad-data;
- (j) “trażmissjoni elettronika” tfisser trażmissjoni magħmula bl-użu ta’ kwalunkwe mezz elettromanjetiku u tinkludi l-kontenut tat-trażmissjoni;
- (k) “utent finali” tfisser persuna fiżika jew ġuridika li tixtri jew tabbona ma’ servizz ta’ aċċess għall-Internet minn fornitur ta’ servizz ta’ aċċess għall-Internet;
- (l) “servizz finanzjarju” tfisser servizz finanzjarju kif definit fil-paragrafu 2 tal-Artikolu 7.37 (Kamp ta’ applikazzjoni u Definizzjonijiet) tal-Ftehim ta’ Kummerċ Fieles;

- (m) “data tal-gvern” tfisser data li hija proprjetà ta’ kwalunkwe livell ta’ gvern jew miżmuma minnu jew minn istituzzjoni pubblika³;
- (n) “persuna ġuridika” tfisser kull entità legali debitament kostitwita jew organizzata mod ieħor skont il-liġi applikabbli, kemm jekk tkun bi skop ta’ qligħ kif ukoll għal skopijiet oħra, u kemm jekk tkun proprjetà privata kif ukoll jekk tal-gvern, inkluż kwalunkwe korporazzjoni, fiduċjarja, shubija, impriża kongunta, impriża individwali jew assoċjazzjoni⁴;
- (o) “miżura” tfisser kwalunkwe miżura minn Parti, kemm jekk fil-forma ta’ liġi, regolament, regola, proċedura, deċiżjoni, azzjoni amministrattiva, jew kwalunkwe forma oħra;
- (p) “miżuri ta’ Parti” tfisser kwalunkwe miżura adottata jew miżmuma minn:
 - (i) gvernijiet jew awtoritajiet ċentrali, reġjonali jew lokali; u
 - (ii) korpi mhux governattivi fl-eżerċitar ta’ setgħat iddelegati minn gvernijiet jew awtoritajiet ċentrali, reġjonali jew lokali;
- (q) “data personali” tfisser kwalunkwe informazzjoni relatata ma’ persuna fiżika identifikata jew identifikabbli⁵;
- (r) “servizz” tfisser kwalunkwe servizz fi kwalunkwe settur, għajr is-servizzi pprovduti fl-eżerċitar ta’ awtorità governattiva;
- (s) “fornitur ta’ servizz” tfisser kwalunkwe persuna fiżika jew ġuridika li tfitteż li tipprovdi jew li tipprovdi servizz;
- (t) “servizzi pprovduti fl-eżerċitar ta’ awtorità governattiva” tfisser servizzi kif definiti fil-punt (c) tal-Artikolu I:3 tal-GATS, u l-punt 1(b) tal-Anness tal-GATS dwar is-Servizzi Finanzjarji,

³ Għal aktar ċertezza, it-terminu “istituzzjoni pubblika” għandu jinftehem f’konformità mal-liġi ta’ kull Parti.

⁴ Il-forom kollha ta’ preżenza kummerċjali ta’ persuna ġuridika, inkluż fergħa jew ufficcju rappreżentattiv, għandhom jingħataw l-istess trattament bħal dak ta’ persuna ġuridika skont dan il-Ftehim.

⁵ Għal aktar ċertezza, dan jinkludi informazzjoni dwar il-kreditu personali.

fejn applikabbli;

- (u) “territorju” tfisser, fir-rigward ta’ kull Parti, iż-żona fejn japplika dan il-Ftehim f’konformità mal-Artikolu 41 (Applikazzjoni Territorjali);
- (v) “messagg elettroniku kummerċjali mhux mitlub” tfisser messagg elettroniku kummerċjali li jintbagħat mingħajr il-kunsens tar-riċevitur jew minkejja r-rifjut esplicitu tar-riċevitur; u
- (w) “WTO” tfisser l-Organizzazzjoni Dinjija tal-Kummerċ.

IT-TIENI KAPITOLU

DIXXIPLINI TAL-KUMMERĊ DIĠITALI

TAQSIMA A

FLUSSI TAD-DATA B’FIDUĊJA

ARTIKOLU 5

Flussi Transfruntiera ta’ Data

1. Il-Partijiet huma impenjati li jiżguraw trasferiment transfruntier tad-data sabiex jiffaċilitaw il-kummerċ diġitali filwaqt li jirrikonoxxu li kull Parti jista’ jkollha r-rekwiżiti regolatorji tagħha stess f’dak ir-rigward.
2. Għal dak il-ghan, Parti ma għandhiex tadotta jew iżzomm miżuri li jipprojbixxu jew jirrestringu trasferiment transfruntier tad-data bejn il-Partijiet billi:
 - (a) tirrikjedi l-użu ta’ faċilitajiet tal-kompjuter jew elementi tan-network fit-territorju tal-Parti għall-ipproċessar tad-data, inkluż bl-impożizzjoni tal-użu ta’ faċilitajiet tal-kompjuter jew elementi tan-network li huma ċċertifikati jew approvati fit-territorju tal-Parti;
 - (b) tirrikjedi l-lokalizzazzjoni tad-data fit-territorju tal-Parti għall-ħzin jew għall-ipproċessar;

- (c) tipprojbixxi l-ħzin jew l-ipproċessar tad-data fit-territorju tal-Parti l-oħra;
 - (d) tagħmel it-trasferiment transfruntier tad-data kontingenti fuq l-użu ta' facilitajiet tal-kompjuter jew elementi tan-network fit-territorju tal-Parti jew fuq rekwiżiti ta' lokalizzazzjoni fit-territorju tal-Parti;
 - (e) tipprojbixxi t-trasferiment ta' data fit-territorju tal-Parti; jew
 - (f) tirrikjedi l-approvazzjoni tal-Parti qabel it-trasferiment tad-data lejn it-territorju tal-Parti l-oħra⁶.
3. Xejn f'dan l-Artikolu ma għandu jipprevjeni lil Parti milli tadotta jew milli żżomm miżura inkonsistenti mal-paragrafu 2 biex tilhaq objettiv legittimu ta' politika pubblika⁷, dment li l-miżura:
- (a) ma tiġix applikata b'mod li jikkostitwixxi mezz ta' diskriminazzjoni arbitrarja jew mhux ġustifikabbli jew restrizzjoni moħbija fuq il-kummerċ; u

⁶ Għal aktar ċertezza, il-punt (f) tal-paragrafu 2 ma jipprevjenix lil Parti milli:

- (a) tissoġġetta l-użu ta' strument speċifiku ta' trasferiment jew trasferiment transfruntier partikolari tad-data għal approvazzjoni għal raġunijiet relatati mal-protezzjoni tad-data personali u l-privatezza, f'konformità mal-Artikolu 6;
- (b) tirrikjedi ċ-ċertifikazzjoni jew il-valutazzjoni tal-konformità tal-prodotti, tas-servizzi u tal-proċessi tat-Teknoloġija tal-Infurmazzjoni u tal-Komunikazzjoni, inkluż l-Intelligenza Artifiċjali, qabel il-kummerċjalizzazzjoni jew l-użu tagħhom fit-territorju tagħha, biex tiżgura l-konformità mal-liġijiet u mar-regolamenti, b'mod konsistenti ma' dan il-Ftehim jew għal finijiet taċ-ċibersigurtà, f'konformità mal-paragrafu 3 ta' dan l-Artikolu u mal-Artikoli 6(4), 27 (Konċessjoni Prudenzjali), 28 (Eċċezzjonijiet Ġenerali) u 29 (Eċċezzjonijiet ta' Sigurtà); jew
- (c) tirrikjedi li entitajiet li jipproċessaw data protetta bid-drittijiet tal-proprietà intellettuali jew bl-obbligi ta' kunfidenzjalità li jirriżultaw mil-liġijiet u mir-regolamenti ta' Parti, b'mod konsistenti ma' dan il-Ftehim, jirrispettaw tali drittijiet jew obbligi meta jittrasferixxu d-data bejn il-fruntieri, inkluż fir-rigward ta' talbiet għal aċċess mill-qrati u mill-awtoritajiet ta' pajjiżi terzi, f'konformità mal-Artikolu 28 (Eċċezzjonijiet Ġenerali).

⁷ Għall-finijiet ta' dan l-Artikolu, "objettiv legittimu ta' politika pubblika" għandha tigi interpretata b'mod oġġettiv u għandha tippermetti l-ilħuq ta' objettivi bħall-protezzjoni tas-sigurtà pubblika, il-morali pubbliċi, jew il-hajja jew is-saħħa tal-bniedem, tal-annimali jew tal-pjanti, iż-żamma tal-ordni pubbliku, il-protezzjoni ta' interessi fundamentali oħra tas-soċjetà bħas-sikurezza online, iċ-ċibersigurtà, l-intelligenza artifiċjali sikura u affidabbli, jew il-protezzjoni kontra t-tixrid tad-diżinformazzjoni, jew objettivi simili oħra ta' interess pubbliku, filwaqt li tiqies in-natura li qed tevolve tat-teknoloġiji diġitali.

- (b) ma timponix restrizzjonijiet fuq it-trasferimenti ta' informazzjoni jew l-użu jew il-post ta' facilitajiet tal-kompjuter akbar milli huwa mehtieg biex jintlahaq l-objettiv.
4. Dan l-Artikolu japplika għat-trasferiment transfruntier tad-data finanzjarja minn fornitur ta' servizzi finanzjarji fejn l-ipproċessar ta' tali data jkun mehtieg fil-kors normali tan-negozju ta' tali fornitur ta' servizzi finanzjarji⁸. Il-punti (a) sa (d) tal-paragrafu 2 ma għandhomx japplikaw għad-dispożizzjonijiet stabbiliti fl-Artikolu 11(1), u l-Artikolu 14-2(7), tar-Regolament tal-Korea dwar is-Supervizjoni ta' Tranżazzjonijiet Finanzjarji Elettroniċi (l-Avviz tal-Kummissjoni tas-Servizzi Finanzjarji tal-Korea Nru. 2025-4 tal-5 ta' Frar 2025) li jimplimenta l-Att dwar it-Tranżazzjonijiet Finanzjarji Elettroniċi (il-Liġi Nru 19734 tal-14 ta' Settembru 2023)⁹.
5. Għal aktar ċertezza, il-paragrafi 3 u 4 ma jaffettwawx l-interpretazzjoni ta' eċċezzjonijiet oħra f'dan il-Ftehim u l-applikazzjoni tagħhom għal dan l-Artikolu, u d-dritt ta' Parti li tinvoka xi waħda minnhom.
6. Il-Partijiet għandhom iżommu l-implimentazzjoni ta' dan l-Artikolu taħt rieżami u għandhom jivvalutaw il-funzjonament tagħha fi żmien 3 snin mid-dhul fis-seħh ta' dan il-Ftehim. Parti tista', fi kwalunkwe hin, titlob mingħand il-Parti l-oħra li tirrieżamina l-lista ta' restrizzjonijiet elenkati fil-paragrafu 2. Talba bħal din għandha tingħata kunsiderazzjoni simpatetika.

⁸ Skont l-Artikolu 3 (Dritt għar-Regolamentazzjoni), b'mod konsistenti ma' dan il-Ftehim, il-Partijiet jaffermaw mill-ġdid id-dritt tagħhom li jirregolaw u jissorveljaw il-forniment ta' servizzi finanzjarji fit-territorji tagħhom biex jilhqgħu l-objettivi legittimi ta' politika.

⁹ Il-miżuri adottati jew miżmuma skont id-dispożizzjonijiet imsemmija f'dan il-paragrafu ma jistgħux jipprojbixxu t-trasferiment ta' data finanzjarja fi kwalunkwe forma għall-ipproċessar ta' data barra mit-territorju tal-Korea.

ARTIKOLU 6

Protezzjoni ta' Data Personali u Privatezza

1. Il-Partijiet jirrikonoxxu li l-individwi għandhom dritt għall-protezzjoni tad-data personali u l-privatezza u li standards għoljin f'dan ir-rigward jikkontribwixxu għat-tishih tal-kunfidenza tal-konsumaturi fl-ekonomija diġitali u għall-iżvilupp tal-kummerċ.
2. Għal dan il-ghan, kull Parti għandha tadotta jew iżzomm qafas legali li jipprevedi l-protezzjoni ta' data personali tal-individwi involuti fil-kummerċ diġitali.
3. Fl-iżvilupp tal-qafas legali tagħha għall-protezzjoni ta' data personali, kull Parti għandha tqis il-prinċipji u l-linji gwida żviluppati minn korpi internazzjonali rilevanti fir-rigward ta' prinċipji ewlenin bħal-legalità, il-kwalità tad-data, l-ispeċifikazzjoni tal-iskop, il-limitazzjoni tal-ġbir u tal-użu, iż-żamma limitata ta' data, is-sigurtà tad-data, it-trasparenza, ir-responsabbiltà, id-drittijiet infurzabbli tal-individwi bħall-aċċess, ir-rettifikazzjoni, it-tneħħija, is-sorveljanza indipendenti u r-rimedju effettiv.
4. Kull Parti għandha tiżgura li l-qafas legali tagħha adottat jew miżmum skont il-paragrafu 2 jipprovdi protezzjoni nondiskriminatorja ta' data personali għall-individwi.
5. Xejn f'dan il-Ftehim ma għandu jzomm Parti milli tadotta jew iżzomm miżuri dwar il-protezzjoni fuq id-data personali u l-privatezza, inkluż fir-rigward ta' trasferiment transfruntier ta' data personali, dment li l-liġi tal-Parti tipprevedi strumenti li jippermettu tali trasferimenti skont il-kundizzjonijiet ta' applikazzjoni ġenerali¹⁰ għall-protezzjoni tad-data trasferita.
6. Kull Parti għandha tinforma lill-Parti l-oħra bi kwalunkwe miżura li tadotta jew iżzomm f'konformità mal-paragrafu 5.
7. Kull Parti għandha tippubblika informazzjoni dwar il-protezzjoni ta' data personali u l-privatezza li tipprovdi lill-individwi involuti fil-kummerċ diġitali, inkluż gwida dwar kif:

¹⁰ Għal aktar ċertezza, "kundizzjonijiet ta' applikazzjoni ġenerali" jirreferu għal kundizzjonijiet ifformulati f'termini oġġettivi li japplikaw orizzontalment għal għadd mhux identifikat ta' operaturi ekonomiċi u b'hekk ikopru firxa ta' sitwazzjonijiet u każijiet.

- (a) l-individwi jistgħu jfittxu rimedji; u
 - (b) in-negozji jistgħu jikkonformaw mar-rekwiżiti legali.
8. Il-Partijiet għandhom jagħmlu hilitom biex jiskambjaw informazzjoni dwar u jikkondividu l-esperjenzi tal-użu ta' mekkaniżmi għat-trasferiment ta' data personali, kif xieraq.

TAQSIMA B

DISPOŻIZZJONIJIET SPECIFIĊI

ARTIKOLU 7

Dazji Doganali fuq Trażmissjonijiet Elettroniċi

1. L-ebda Parti ma għandha timponi dazji doganali fuq trażmissjonijiet elettronici.
2. Għal aktar ċertezza, il-paragrafu 1 ma jipprekludix lil Parti milli timponi taxxi, tariffi jew imposti oħra interni fuq trażmissjonijiet elettronici, b'mod li ma jkunx inkonsistenti ma' dan il-Ftehim.

ARTIKOLU 8

Ebda Għoti ta' Awtorizzazzjoni Minn Qabel

Kull Parti għandha tagħmel hilita biex ma tirrikjedix awtorizzazzjoni minn qabel biss għar-raġuni li servizz jiġi pprovdut online¹¹, jew tadotta jew iżzomm kwalunkwe rekwiżit ieħor li jkollu effett ekwivalenti.

¹¹ Servizz ikun pprovdut online meta jiġi pprovdut b'mezzi elettronici u mingħajr ma l-partijiet ikunu preżenti fl-istess hin.

ARTIKOLU 9

Kuntratti Elettroniċi

Kull Parti għandha tagħmel hilita biex tiżgura li l-kuntratti jkunu jistgħu jiġu konklużi b'mezzi elettroniċi u li l-ligi tagħha la toħloq ostakli fl-użu ta' kuntratti elettroniċi u lanqas ma twassal sabiex il-kuntratti jiġu mcaħħda mill-effett legali u mill-validità legali biss fuq il-bażi li l-kuntratt ikun sar b'mezzi elettroniċi.

ARTIKOLU 10

Awtentikazzjoni Elettronika u Firem Elettroniċi¹²

1. Jenhtieg li ebda Parti ma tiċhad l-effett legali, il-validità legali u l-ammissibbiltà bħala evidenza fi proċedimenti legali ta' dokument elettroniku jew ta' firma elettronika biss fuq il-bażi li din tkun f'forma elettronika.
2. Parti ma għandhiex tadotta jew iżzomm miżuri li:
 - (a) jipprojbixxu lill-partijiet għal tranżazzjoni elettronika milli jiddeterminaw b'mod reċiproku l-metodu ta' awtentikazzjoni elettronika jew il-firma elettronika xierqa għal dik it-tranżazzjoni; jew
 - (b) jipprevjenu lill-partijiet għal tranżazzjoni elettronika milli jkollhom l-opportunità li jistabbilixxu quddiem awtoritajiet ġudizzjarji u amministrattivi li t-tranżazzjoni tagħhom tikkonforma ma' kwalunkwe rekwizit legali fir-rigward tal-awtentikazzjoni elettronika jew tal-firem elettroniċi.
3. Minkejja l-paragrafu 2, Parti tista' tirikjedi li għal kategorija partikolari ta' tranżazzjonijiet, il-

¹² Għal aktar ċertezza, xejn f'dan l-Artikolu ma jipprevjeni lil Parti milli tagħti effett legali akbar lil firma elettronika li tissodisfa ċerti rekwiziti, bħall-indikazzjoni li l-messaġġ elettroniku tad-data ma ġiex mibdul jew bħall-verifika tal-identità tal-firmatarju.

metodu ta' awtentikazzjoni elettronika jew tal-firma elettronika jiġi ċċertifikat minn awtorità akkreditata f'konformità mal-liġi ta' dik il-Parti jew jissodisfa ċerti standards ta' prestazzjoni li għandhom ikunu oġġettivi, trasparenti u nondiskriminatorji u għandhom ikunu relatati biss mal-karatteristiċi speċifiċi tal-kategorija tat-tranzazzjonijiet ikkonċernati, f'konformità mal-liġi tagħha.

4. Sa fejn previst skont il-liġijiet jew ir-regolamenti tagħha, Parti għandha tapplika l-paragrafi 1 sa 3 għas-sigilli elettronici, għat-timbri tal-hin elettronici u għas-servizzi elettronici ta' konsenja rreġistrati.
5. Il-Partijiet għandhom jinkoraġġixxu l-użu ta' awtentikazzjoni elettronika interoperabbli.
6. Il-partijiet jistgħu jaħdmu flimkien fuq bażi volontarja, biex jinkoraġġixxu r-rikonoxximent reċiproku tal-firem elettronici.

ARTIKOLU 11

Kodiċi tas-Sors

1. L-ebda Parti ma għandha tirrikjedi t-trasferiment ta', jew l-aċċess għall-kodiċi tas-sors ta' software li jkun proprjetà ta' persuna fiżika jew ġuridika tal-Parti l-oħra, bħala kundizzjoni għall-importazzjoni, l-esportazzjoni, id-distribuzzjoni, il-bejgħ jew l-użu ta' tali software, jew ta' prodotti li fihom tali software, fit-territorju tagħha jew minnu.
2. Għal aktar ċertezza:
 - (a) L-Artikolu 27 (Konċessjoni Prudenzjali), l-Artikolu 28 (Eċċezzjonijiet Ġenerali) u l-Artikolu 29 (Eċċezzjonijiet dwar is-Sigurtà) jistgħu japplikaw għal miżuri ta' Parti adottati jew miżmuma fil-kuntest ta' proċedura ta' ċertifikazzjoni;
 - (b) il-paragrafu 1 ma japplikax għat-trasferiment volontarju ta', jew l-għoti ta' aċċess għal, kodiċi tas-sors ta' software minn persuna fiżika jew ġuridika tal-Parti l-oħra fuq bażi kummerċjali, bħal fil-kuntest ta' tranzazzjoni ta' akkwist pubbliku jew kuntratti oħra nnegożjati liberament; u

- (c) il-paragrafu 1 ma jaffettwax id-dritt tal-awtoritajiet regolatorji, korpi ġudizzjarji jew tal-infurzar tal-liġi ta' Parti li jirrikjedu l-modifika ta' kodiċi tas-sors tas-software biex jikkonforma mal-liġijiet jew mar-regolamenti tagħha li ma jkunux inkonsistenti ma' dan il-Ftehim.

3. Xejn f'dan l-Artikolu ma għandu jaffettwa:

- (a) id-dritt tal-awtoritajiet regolatorji, tal-infurzar tal-liġi, tal-korpi ġudizzjarji jew tal-valutazzjoni tal-konformità¹³ ta' Parti li jirrikjedu t-trasferiment ta' kodiċi tas-sors ta' software, jew l-aċċess għalih, qabel jew wara l-importazzjoni, l-esportazzjoni, id-distribuzzjoni, il-bejgħ jew l-użu ta' tali software, għal finijiet ta' investigazzjoni, spezzjoni jew eżami, azzjoni ta' infurzar jew proċedimenti ġudizzjarji, biex jiżguraw il-konformità mal-liġijiet u mar-regolamenti tagħha li jsegwu objettivi legittimi ta' politika pubblika¹⁴, soġġett għal salvagwardji kontra żvelar mhux awtorizzat;
- (b) ir-rekwiziti minn qorti, tribunal amministrattiv, awtorità tal-kompetizzjoni, jew korp rilevanti ieħor ta' Parti biex jiġi rrimedjat ksur tad-dritt tal-kompetizzjoni jew rekwiziti skont il-liġijiet jew ir-regolamenti ta' Parti li ma jkunux inkonsistenti ma' dan il-Ftehim biex jiġi pprovdut aċċess proporzjonat u mmirat għall-kodiċi tas-sors tas-software li jkun meħtieġ biex jiġu indirizzati l-ostakli għad-dhul fis-swieq diġitali biex jiġi żgurat li dawn is-swieq jibqgħu kompetittivi, ġusti, miftuħa u trasparenti;
- (c) il-protezzjoni u l-infurzar tad-drittijiet ta' proprjetà intellettuali; jew
- (d) id-dritt ta' Parti li tiegħu miżuri f'konformità mal-Artikolu III tal-Ftehim dwar l-Akkwist Pubbliku tad-WTO.

¹³ Għall-finijiet ta' dan l-Artikolu, "korp ta' valutazzjoni tal-konformità" tirreferi għal korp, aġenzija jew awtorità governattiva rilevanti ta' Parti, jew korp mhux governattiv fl-eżerċitar tas-setgħat delegati minn korp governattiv jew awtorità ta' Parti, li jwettaq il-proċeduri ta' valutazzjoni tal-konformità mal-liġijiet jew mar-regolamenti applikabbli ta' dik il-Parti.

¹⁴ Dawn jistgħu jinkludu dawk elenkati fin-nota f'qiegħ il-paġna għall-Artikolu 5(3) (Flussi Transfruntiera ta' Data).

ARTIKOLU 12

Fiduċja tal-Konsumatur Online

1. Il-Partijiet jirrikonoxxu l-importanza ta' miżuri trasparenti u effettivi li jtejbju l-kunfidenza u l-fiduċja tal-konsumatur fil-kummerċ elettroniku.
2. Għal dan il-għan, kull Parti għandha tadotta jew iżżomm miżuri li jiżguraw il-protezzjoni effettiva tal-konsumaturi involuti fil-kummerċ elettroniku, inkluż miżuri li:
 - (a) jipproskrivu prattiki kummerċjali frodulent, qarrieqa u li jikkawżaw dannu, jew dannu potenzjali, lill-konsumaturi involuti fil-kummerċ elettroniku;
 - (b) jirrikjedu li l-fornituri ta' oġġetti jew servizzi jaġixxu *in bona fide* u jirrispettaw prattiki kummerċjali ġusti;
 - (c) jirrikjedu li l-fornituri ta' oġġetti jew servizzi jipprovdu informazzjoni kompluta, akkurata u trasparenti dwar dawk l-oġġetti jew servizzi, kif ukoll dwar l-identità u d-dettalji ta' kuntatt tagħhom¹⁵;
 - (d) jiżguraw is-sikurezza tal-oġġetti u, fejn applikabbli, tas-servizzi waqt l-użu normali jew raġonevolment prevedibbli; u
 - (e) jagħtu lill-konsumaturi aċċess għal rimedju jew rikors biex jiddikjaraw id-drittijiet tagħhom, inkluż dritt għal rimedji f'każijiet fejn oġġetti jew servizzi jithallsu u ma jitwasslux jew ma jiġux ipprovduti kif miftiehem.
3. Għall-finijiet ta' dan l-Artikolu, “prattika kummerċjali frodulent, qarrieqa u li tikkawża dannu” tinkludi:
 - (a) li jsiru rappreżentazzjonijiet żbaljati materjali¹⁶, inkluż rappreżentazzjonijiet żbaljati fattwali

¹⁵ Fil-każ ta' fornituri ta' servizzi intermedjarji, dan jinkludi wkoll l-identità u d-dettalji ta' kuntatt tal-fornitur proprju tal-oġġett jew tas-servizz.

¹⁶ Għall-finijiet ta' dan l-Artikolu, “rappreżentazzjonijiet żbaljati materjali” jirreferu għal

impliciti jew dikjarazzjonijiet foloz dwar kwistjonijiet, bhall-kwalitajiet, il-prezz, l-adeqwatezza għall-iskop, il-kwantità jew l-origini tal-oġġetti jew tas-servizzi;

- (b) ir-reklamar ta' oġġetti jew ta' servizzi għal forniment mingħajr intenzjoni jew kapaċità raġonevoli ta' forniment;
 - (c) in-nuqqas ta' twassil ta' oġġetti jew forniment ta' servizzi lil konsumatur wara li l-konsumatur jintalab iħallas, sakemm dan ma jkunx iġġustifikat fuq bażi raġonevoli; jew
 - (d) l-imposta ta' hlas lil konsumatur għal oġġetti jew servizzi mhux mitluba.
- 4. Il-Partijiet jirrikonoxxu l-importanza li l-konsumaturi involuti fil-kummerċ elettroniku, jingħataw protezzjoni tal-konsumatur f'livell mhux inqas minn dak mogħti lill-konsumaturi involuti f'forom oħra ta' kummerċ.
 - 5. Il-Partijiet jirrikonoxxu l-importanza tal-kooperazzjoni bejn l-aġenziji rispettivi tagħhom għall-protezzjoni tal-konsumatur jew korpi rilevanti oħra dwar attivitajiet relatati mal-kummerċ elettroniku transfruntier, kif ukoll l-importanza li jiġu fdati b'setgħat ta' infurzar adegwati biex itejbu l-protezzjoni tal-konsumatur online.
 - 6. Kull Parti għandha tagħmel il-liġijiet u r-regolamenti tagħha dwar il-protezzjoni tal-konsumatur disponibbli għall-pubbliku u faċilment aċċessibbli.
 - 7. Il-Partijiet jirrikonoxxu l-benefiċċji tal-mekkaniżmi, inkluż is-soluzzjoni alternattiva għat-tilwim, biex jiffaċilitaw is-soluzzjoni ta' tilwim li jirriżulta minn tranżazzjonijiet tal-kummerċ elettroniku.

ARTIKOLU 13

Messagġi Elettroniċi Kummerċjali Mhux Mitluba

rappreżentazzjonijiet żbaljati li x'aktarx jaffettwaw l-imġiba jew id-deċiżjoni tal-konsumatur li juża jew jixtri oġġett jew servizz.

1. Il-Partijiet jirrikonoxxu l-importanza li jiġu promossi l-kunfidenza u l-fiduċja fil-kummerċ elettroniku, inkluż permezz ta' miżuri trasparenti u effettivi li jillimitaw il-messaġġi elettronici kummerċjali mhux mitluba. Għal dan il-ghan, kull Parti għandha tadotta jew iżżomm miżuri li:
 - (a) jirrikjedu li l-fornituri ta' messaġġi elettronici kummerċjali jiffaċilitaw il-ħila tar-riċevituri¹⁷ li jipprevjenu r-riċeviment li jibqa' għaddej ta' daww il-messaġġi; u
 - (b) jirrikjedu l-kunsens, kif speċifikat fil-liġi ta' kull Parti, tar-riċevituri biex jirċievu messaġġi elettronici kummerċjali.
2. Minkejja l-punt (b) tal-paragrafu 1, kull Parti għandha tippermetti lill-persuni fiżiċi jew ġuridiċi li jkunu għabru, fil-kuntest tal-forniment ta' oġġetti jew ta' servizzi u f'konformità mal-liġi tagħha, id-dettalji ta' kuntatt ta' riċevitur, jibagħtu messaġġi elettronici kummerċjali lil dak ir-riċevitur għall-oġġetti jew għas-servizzi simili tagħhom stess¹⁸.
3. Kull Parti għandha tiżgura li l-messaġġi elettronici kummerċjali jkunu identifikabbli b'mod ċar bħala tali, jiżvelaw b'mod ċar f'isem min intbagħtu, u jkun fihom l-informazzjoni neċessarja biex ir-riċevituri jkunu jistgħu jitolbu l-waqfien ta' daww il-messaġġi mingħajr hlas u fi kwalunkwe ħin.
4. Kull Parti għandha tipprovdi lir-riċevituri aċċess għal rimedju jew rikors kontra fornituri ta' messaġġi elettronici kummerċjali mhux mitluba li ma jikkonformawx mal-miżuri adottati jew miżmuma skont il-paragrafi 1 sa 3.
5. Il-Partijiet għandhom jagħmlu ħilithom biex jikkooperaw f'każijiet xierqa ta' thassib reċiproku rigward ir-regolamentazzjoni ta' messaġġi elettronici kummerċjali mhux mitluba.

ARTIKOLU 14

¹⁷ Għall-finijiet ta' dan l-Artikolu, il-miżuri adottati jew miżmuma fir-rigward ta' riċevituri mill-Unjoni għandhom japplikaw għal persuni fiżiċi. Il-miżuri adottati jew miżmuma mill-Korea fir-rigward tar-riċevituri għandhom japplikaw għal persuni fiżiċi u ġuridiċi.

¹⁸ Għal aktar ċertezza, dan ma jipprevjenix lil xi Parti milli tirrikjedi l-kunsens ta' riċevitur biex jirċievi messaġġi bħal dawn wara l-iskadenza ta' perjodu, kif definit fil-liġi ta' dik il-Parti, wara l-provvista ta' oġġetti jew ta' servizzi.

Kooperazzjoni dwar Kwistjonijiet ta' Kummerè Diġitali

1. Il-Partijiet jirrikonoxxu l-importanza tas-Shubija Diġitali fil-promozzjoni tal-kooperazzjoni bilaterali tagħhom f'varjetà ta' oqsma tal-ekonomija diġitali u fil-ħolqien ta' opportunitajiet għal inizzjattivi u sforzi konġunti f'oqsma ġodda u emergenti tal-ekonomija diġitali.
2. Sabiex jikkomplimentaw il-kooperazzjoni skont is-Shubija Diġitali u jirrikonoxxu l-kooperazzjoni rilevanti skont il-Ftehim ta' Kummerè Hieles, inkluż fil-Kumitat għall-Kummerè u l-Iżvilupp Sostenibbli stabbilit skont l-Artikolu 15.2(2) (Kumitati Speċjalizzati) tal-Ftehim ta' Kummerè Hieles, il-Partijiet għandhom jiskambjaw informazzjoni dwar kwistjonijiet regolatorji fil-kuntest tal-kummerè diġitali, li għandha tindirizza dan li ġej:
 - (a) ir-rikonoxximent u l-faċilitar tal-awtentikazzjoni elettronika interoperabbli u r-rikonoxximent reċiproku tal-firem elettroniċi;
 - (b) it-trattament ta' messagġi elettroniċi kummerċjali mhux mitluba;
 - (c) il-protezzjoni tal-konsumaturi;
 - (d) l-aħjar prattiki u informazzjoni dwar il-logistika transfruntiera; u
 - (e) kwistjonijiet oħra rilevanti għall-iżvilupp tal-kummerè diġitali, inkluż dawk imsemmija fil-Prinċipji tal-Kummerè Diġitali.
3. Għal aktar ċertezza, il-kooperazzjoni regolatorja dwar ir-regoli u s-salvagwardji tal-Partijiet għall-protezzjoni tad-data personali u l-privatezza, inkluż dwar it-trasferimenti transfruntiera ta' data personali, hija sogġetta għall-applikazzjoni tal-Artikolu 6 (Protezzjoni ta' Data Personali u Privatezza).

ARTIKOLU 15

Aċċess għall-Internet Miftuħ

1. Kull Parti għandha tagħmel hiliha biex tiżgura li l-utenti finali fit-territorju tagħha jkollhom il-kapaċità li:
 - (a) jaċċessaw u jużaw servizzi u applikazzjonijiet legali tal-għażla tagħhom disponibbli fuq l-Internet, soġġetti għal ġestjoni nondiskriminatorja, raġonevoli, trasparenti u proporzjonata tan-network li ma timblukkax jew ma tnaqqas ir-ritmu tat-traffiku tal-Internet għal vantaġġ kummerċjali ingust¹⁹;
 - (b) jikkonnettjaw l-apparati tal-għażla tagħhom mal-Internet, dment li tali apparati ma jagħmlux ħsara lill-apparati oħra, lin-network jew lis-servizzi pprovduti fuq in-network; jew
 - (c) jaċċessaw informazzjoni trasparenti u ċara dwar il-prattiki tal-ġestjoni tan-network tal-fornitur tagħhom ta' servizz ta' aċċess għall-internet.
2. Għal aktar ċertezza, xejn f'dan l-Artikolu ma għandu jipprevjeni lill-Partijiet milli jadottaw miżuri bl-għan li jipproteġu s-sikurezza pubblika fir-rigward tal-utenti online, f'konformità ma' dan il-Ftehim.

ARTIKOLU 16

Data tal-Gvern Miftuħa

1. Il-Partijiet jirrikonoxxu li l-iffaċilitar tal-aċċess pubbliku għad-data tal-gvern, u l-użu tagħha, jikkontribwixxi biex jistimula l-iżvilupp ekonomiku u soċjali, il-kompetittività, il-produttività u l-innovazzjoni.
2. Sa fejn Parti tagħzel li tagħmel id-data tal-gvern disponibbli b'mod digitali għall-aċċess u l-użu tal-pubbliku, għandha tagħmel hiliha biex tiżgura li d-data tkun:
 - (a) f'format li jippermetti li d-data tiġi mfittxija, irkuprata, użata, użata mill-ġdid, u ridistribwita

¹⁹ Għall-finijiet tal-punt (a) tal-paragrafu 1, il-Partijiet jirrikonoxxu li fornitur ta' servizz ta' aċċess għall-Internet li joffri ċertu kontenut biss lill-utenti finali tiegħu ma jkunx qed jaġixxi kontra dak il-prinċipju.

faċilment;

- (b) disponibbli f'format li jista' jinqara mill-magni u, fejn rilevanti, tkun f'format li jista' jintuża minn teknoloġiji ta' ġeoreferenzazzjoni;
 - (c) akkumpanjata minn metadata, li tkun kemm jista' jkun standard;
 - (d) disponibbli permezz ta' interfaċċi għall-ipprogrammar tal-applikazzjonijiet affidabbli, faċli għall-utent u disponibbli minghajr ħlas, sa fejn ikun possibbli;
 - (e) aġġornata fuq bażi regolari;
 - (f) ma tkunx soġġetta għal kundizzjonijiet li jkunu diskriminatorji jew li jirrestringu bla bżonn li terġa' tintuża; u
 - (g) disponibbli għall-użu mill-ġdid f'konformità shiha mar-regoli ta' Parti dwar il-protezzjoni ta' data personali, inkluż l-anonimizzazzjoni xierqa.
3. Il-Partijiet għandhom jagħmlu hilitom biex jikkooperaw sabiex jidentifikaw modi li bihom kull Parti tista' tespandi l-aċċess għal data pubblika, u l-użu tagħha, li l-Parti tkun għamlet pubblika, bil-ħsieb li ttejjeb u tiġġenera opportunitajiet ta' negozju, lil hinn mill-użu tagħha mis-settur pubbliku.

ARTIKOLU 17

Fatturazzjoni Elettronika

1. Il-Partijiet jirrikonoxxu l-importanza tal-fatturazzjoni elettronika biex iżidu l-effiċjenza, l-akkuratezza u l-affidabbiltà tat-tranzazzjonijiet kummerċjali u l-akkwist permezz ta' mezzi elettronici. Kull Parti tirrikonoxxi l-benefiċċji li tiġi żgurata l-interoperabbiltà tal-oqfsa użati għall-fatturazzjoni elettronika fit-territorju tagħha mal-oqfsa użati għall-fatturazzjoni elettronika fit-territorju tal-Parti l-oħra, u l-importanza tal-istandards tal-fatturazzjoni elettronika bħala element ewlieni għal dak il-ghan.

2. Kull Parti għandha tiżgura li l-miżuri relatati mal-fatturazzjoni elettronika fit-territorju tagħha huma mfassla biex jappoġġaw l-interoperabbiltà transfruntiera bejn l-oqfsa tal-fatturazzjoni elettronika tal-Partijiet. Għal dan l-għan, il-Partijiet għandhom iqisu l-istandards, il-linji gwida jew ir-rakkomandazzjonijiet internazzjonali, fejn dawn jeżistu.
3. Il-Partijiet għandhom jagħmlu hilitom biex:
 - (a) jikkondividu l-aħjar prattiki relatati mal-fatturazzjoni elettronika u jikkollaboraw fuq il-promozzjoni tal-adozzjoni globali ta' oqfsa interoperabbli għall-fatturazzjoni elettronika;
 - (b) jikkollaboraw fuq inizjattivi li jippromwovu, jinkoraġġixxu, jappoġġaw jew jiffaċilitaw l-adozzjoni ta' fatturazzjoni elettronika min-negozji;
 - (c) jippromwovu l-eżistenza ta' politika, infrastruttura u proċessi sottostanti li jappoġġaw il-fatturazzjoni elettronika; u
 - (d) jiġġeneraw sensibilizzazzjoni dwar il-fatturazzjoni elettronika u jibnu l-kapaċità għaliha.

ARTIKOLU 18

Kummerċ Mingħajr Karti

1. Bil-ħsieb li jinholq ambjent tal-fruntiera mingħajr karti għan-negozju tal-oġġetti, il-Partijiet jirrikonoxxu l-importanza li jiġu eliminati l-formoli u d-dokumenti stampati meħtieġa għall-importazzjoni, l-esportazzjoni jew it-tranzitu tal-oġġetti. Għal dak il-għan, il-Partijiet huma mhegga jeliminaw il-formoli u d-dokumenti stampati, kif xieraq, u t-tranzizzjoni lejn l-użu ta' formoli u ta' dokumenti f'formati bbażati fuq id-data.
2. Kull Parti għandha tagħmel hilitom biex tagħmel il-formoli u d-dokumenti meħtieġa għall-importazzjoni, l-esportazzjoni jew it-tranzitu tal-oġġetti disponibbli għall-pubbliku f'format elettroniku²⁰.

²⁰ Għall-finijiet ta' dan il-paragrafu, it-terminu "format elettroniku" jinkludi kwalunkwe format

3. Kull Parti għandha tagħmel hiliha biex taċċetta formoli u dokumenti meħtieġa għall-importazzjoni, l-esportazzjoni jew it-tranzitu tal-oġġetti ppreżentati f'format elettroniku bħala l-ekwivalenti legali ta' verżjonijiet stampati ta' daww il-formoli u d-dokumenti.
4. Il-Partijiet għandhom jikkooperaw bilaterament u f'fora internazzjonali biex jipromwovu l-aċċettazzjoni ta' verżjonijiet elettronici ta' formoli u dokumenti meħtieġa għall-importazzjoni, l-esportazzjoni jew it-tranzitu tal-oġġetti.
5. Fl-iżvilupp ta' inizjattivi li jipprevedu l-użu ta' kummerċ mingħajr karti, kull Parti għandha tagħmel hiliha biex tqis il-metodi miftiehma minn organizzazzjonijiet internazzjonali.

adattat għall-interpretazzjoni awtomatizzata u għall-ipproċessar elettroniku mingħajr intervent mill-bniedem, kif ukoll immaġnijiet u formoli diġitalizzati.

ARTIKOLU 19

Punt Uniku ta' Kuntatt

1. Meta tistabbilixxi jew iżzomm il-punt uniku ta' kuntatt tagħha skont l-Artikolu 10.4.1 tal-Ftehim ta' Faċilitazzjoni tal-Kummerċ, stabbilit fl-Anness 1A tal-Ftehim tad-WTO, kull Parti għandha tagħmel hiliha biex tippermetti s-sottomissjoni elettronika tad-dokumentazzjoni jew tad-data li teħtieġ għall-importazzjoni, l-esportazzjoni jew it-tranzitu tal-oġġetti mit-territorju tagħha permezz ta' punt ta' dħul uniku, lill-awtoritajiet jew lill-aġenziji parteċipanti kollha tagħha.
2. Il-Partijiet għandhom jiżviluppaw kooperazzjoni, bħal billi jiskambjaw, fejn rilevanti u xieraq, permezz ta' komunikazzjoni elettronika strutturata u rikorrenti bejn l-awtoritajiet doganali tal-Partijiet, informazzjoni relatata mad-dwana, kif xieraq, u f'konformità mal-liġi ta' kull Parti, għall-finijiet tat-titjib tal-ġestjoni tar-riskju u l-effettività tal-kontrolli doganali, l-immirar ta' oġġetti f'riskju f'termini ta' għbir ta' dħul jew sikurezza u sigurtà, u l-iffaċilitar tal-kummerċ legittimu.
3. Il-Kumitat Doganali stabbilit skont l-Artikolu 15.2(1) (Kumitati Speċjalizzati) tal-Ftehim ta' Kummerċ Hieles:
 - (a) għandu jiżgura l-applikazzjoni xierqa ta' dan l-Artikolu u jeżamina l-kwistjonijiet kollha li jinqalgħu minnu;
 - (b) jista' jifformula riżoluzzjonijiet, rakkomandazzjonijiet jew opinjonijiet li jqis meħtieġa għall-ilhuq tal-oġġettivi komuni u l-applikazzjoni xierqa ta' dan l-Artikolu; u
 - (c) fuq talba ta' Parti, għandu jiltaqa' biex jiddiskuti u jagħmel hiltu biex isolvi kwalunkwe differenza li tista' tinqala' bejn il-Partijiet dwar kwistjonijiet relatati ma' dan l-Artikolu.
4. Il-Kumitat Doganali jista' jipproponi wkoll deċiżjonijiet li jridu jiġu adottati mill-Kumitat għall-Kummerċ, stabbilit skont l-Artikolu 15.1(1) (Kumitat għall-Kummerċ) tal-Ftehim ta' Kummerċ Hieles, għall-finijiet tal-implimentazzjoni ta' dan l-Artikolu. Il-Kumitat għall-Kummerċ għandu jkollu s-setgħa li jiehu tali deċiżjonijiet.

ARTIKOLU 20

Pagamenti Elettroniċi

1. Filwaqt li jinnutaw iż-żieda rapida fil-pagamenti elettronici, b'mod partikolari dawk ipprovduti minn fornituri godda ta' servizzi ta' pagamenti elettronici, il-Partijiet jirrikonoxxu l-importanza li jiġi żviluppata ambjent effiċjenti, sikur u sigur għall-pagamenti elettronici transfruntiera, inkluż billi jirrikonoxxu:
 - (a) il-benefiċċju tal-appoġġ għall-iżvilupp ta' pagamenti elettronici transfruntiera sikuri, effiċjenti, affidabbli, siguri, affordabbli u aċċessibbli billi jrawmu l-adozzjoni u l-użu ta' standards aċċettati internazzjonalment, jippromwovu l-interoperabbiltà tas-sistemi ta' pagamenti elettronici, u jinkoraġġixxu l-innovazzjoni u l-kompetizzjoni utli fis-servizzi ta' pagamenti elettronici;
 - (b) l-importanza li jzommu s-sistemi ta' pagamenti elettronici sikuri, effiċjenti, affidabbli, siguri u aċċessibbli permezz ta' liġijiet u regolamenti li, fejn xieraq, iqisu r-riskji ta' tali sistemi; u
 - (c) l-importanza li jippermettu l-introduzzjoni ta' prodotti u servizzi ta' pagamenti elettronici sikuri, effiċjenti, affidabbli, siguri, affordabbli u aċċessibbli, fil-ħin.
2. Għal dan il-għan, kull Parti għandha tagħmel hiliha biex:
 - (a) tohroġ deċiżjonijiet finali dwar approvazzjonijiet regolatorji jew ta' liċenzjar fil-ħin;
 - (b) tqis, għas-sistemi ta' pagamenti elettronici rilevanti, standards ta' pagamenti aċċettati internazzjonalment biex tippermetti interoperabbiltà akbar bejn is-sistemi ta' pagamenti elettronici;
 - (c) tinkoraġġixxi lill-fornituri ta' servizzi finanzjarji u lill-fornituri ta' servizzi ta' pagamenti elettronici jużaw pjattaformi u arkitetturi miftuħin u li jagħmlu disponibbli, f'konformità mar-regoli applikabbli dwar il-protezzjoni tad-data, interfaċċi tekniċi tal-prodotti, is-servizzi u t-tranzazzjonijiet finanzjarji tagħhom, biex jiġu ffaċilitati l-interoperabbiltà, il-kompetizzjoni,

is-sigurtà u l-innovazzjoni akbar fil-pagamenti elettronici, li jistgħu jinkludu shubijiet ma' fornituri terzi, soġġetti għal ġestjoni xierqa tar-riskju; u

- (d) tiffaċilita l-innovazzjoni u l-kompetizzjoni u l-introduzzjoni ta' prodotti u servizzi godda ta' pagamenti finanzjarji u elettronici fil-ħin, bħal permezz tal-adozzjoni ta' ambjenti ta' esperimentazzjoni regolatorji u industrijali.
3. Kull Parti għandha tagħmel il-liġi rispettiva tagħha dwar il-pagamenti elettronici, inkluż dawk li jappartjenu għall-approvazzjoni regolatorja, ir-rekwiżiti ta' liċenzjar, il-proċeduri u l-istandards tekniċi, disponibbli għall-pubbliku fil-ħin.

ARTIKOLU 21

Ċibersigurtà

- 1. Il-Partijiet jirrikonoxxu li ċ-ċibersigurtà tinfed l-ekonomija diġitali, u t-theddid għaliha jimmina l-fiduċja fil-kummerċ diġitali.
- 2. Il-Partijiet jirrikonoxxu n-natura li qed tevolvi tat-theddid ċibernetiku. Sabiex jidentifikaw u jimmitigaw dak it-theddid u b'hekk jiffaċilitaw il-kummerċ diġitali, il-Partijiet għandhom jagħmlu ħilithom biex:
 - (a) jibnu l-kapaċitajiet tal-entitajiet nazzjonali rispettivi tagħhom responsabbli għar-rispons għall-inċidenti taċ-ċibersigurtà; u
 - (b) jikkollaboraw biex jidentifikaw u jimmitigaw l-intrużjonijiet malizzjużi jew it-tixrid ta' kodiċi malizzjuż li jaffettwa n-networks elettronici tal-Partijiet, biex jindirizzaw l-inċidenti taċ-ċibersigurtà fil-ħin u biex jikkondividu l-informazzjoni għas-sensibilizzazzjoni u l-aħjar prattiki.
- 3. Filwaqt li jinnotaw in-natura li qed tevolvi tat-theddid ċibernetiku u l-impatt negattiv tagħhom fuq il-kummerċ diġitali, il-Partijiet jirrikonoxxu l-importanza ta' approċċi bbażati fuq ir-riskju fl-indirizzar ta' tali theddid filwaqt li jimminimizzaw l-ostakli għall-kummerċ. Għaldaqstant, biex tidentifika u tipproteġi kontra r-riskji taċ-ċibersigurtà, tidentifika eventi taċ-ċibersigurtà,

u tirkupra minnhom, kull Parti għandha tagħmel
hilita biex tuża u tinkoraġġixxi lin-negozji fit-territorju tagħha jużaw approċċi bbażati fuq ir-
riskju li jibbażaw fuq l-aħjar prattiki tal-ġestjoni tar-riskju u fuq standards żviluppati b'mod
trasparenti, miftuħ u bbażat fuq il-kunsens.

ARTIKOLU 22

Standards, Regolamenti Tekniċi u Proċeduri ta' Valutazzjoni tal-Konformità

1. Għall-finijiet ta' dan l-Artikolu, id-definizzjonijiet stabbiliti fl-Anness 1 tal-Ftehim dwar l-Ostakli Tekniċi għall-Kummerċ (minn hawn 'il quddiem imsejjaħ il-“Ftehim dwar l-OTK”) għandhom japplikaw *mutatis mutandis*.
2. Il-Partijiet jirrikonoxxu l-importanza u l-kontribut tal-istandards, ir-regolamenti tekniċi u l-proċeduri ta' valutazzjoni tal-konformità fit-trawwim ta' ekonomija diġitali li tiffunzjona tajjeb, u fit-tnaqqis tal-ostakli għall-kummerċ diġitali billi jżidu l-kompatibbiltà, l-interoperabbiltà u l-affidabbiltà.
3. Il-Partijiet għandhom jinkoraġġixxu lill-korpi rispettivi tagħhom biex jipparteċipaw u jikkooperaw f'oqsma ta' interess reċiproku f'fora internazzjonali li għalihom iż-żewġ Partijiet huma parti, biex jippromwovu l-iżvilupp u l-użu ta' standards internazzjonali relatati mal-kummerċ diġitali. F'oqsma emergenti ta' interess reċiproku fl-ekonomija diġitali, il-Partijiet għandhom jagħmlu hilitom ukoll biex jagħmlu dan għas-servizzi rilevanti għall-kummerċ diġitali.
4. Il-Partijiet jirrikonoxxu li l-mekkaniżmi li jiffaċilitaw ir-rikonoxximent transfruntier tar-riżultati ta' valutazzjoni tal-konformità jistgħu jiffaċilitaw il-kummerċ diġitali. Il-Partijiet għandhom jagħmlu hilitom biex jagħmlu użu minn tali mekkaniżmi, li jinkludu ftehimiet ta' rikonoxximent internazzjonali dwar l-aċċettazzjoni tar-riżultati ta' valutazzjoni tal-konformità mir-regolaturi. F'oqsma emergenti ta' interess reċiproku fl-ekonomija diġitali, il-Partijiet għandhom jagħmlu hilitom ukoll biex jagħmlu dan għas-servizzi rilevanti għall-kummerċ diġitali.
5. Għal dan il-ghan, f'oqsma ta' interess reċiproku li huma relatati mal-kummerċ diġitali, il-

Partijiet għandhom jagħmlu hilitom jew jinkoraġġixxu lill-korpi rispettivi tagħhom biex jidentifikaw inizzjattivi kongunti, u jikkooperaw fihom, fil-qasam tal-istandards, ir-regolamenti tekniċi u l-proċeduri ta' valutazzjoni tal-konformità.

6. Il-Partijiet jirrikonoxxu l-importanza tal-iskambju ta' informazzjoni u t-trasparenza rigward it-thejjija, l-adozzjoni u l-applikazzjoni tal-istandards, ir-regolamenti tekniċi u l-proċeduri ta' valutazzjoni tal-konformità għall-kummerċ diġitali u jafferma l-impenji tagħhom relatati mat-trasparenza skont l-Artikoli 4.4 sa 4.6 tal-Ftehim ta' Kummerċ Hieles. F'oqsma emergenti ta' interess reċiproku fl-ekonomija diġitali, il-Partijiet jirrikonoxxu l-importanza tal-iskambju ta' informazzjoni u t-trasparenza fir-rigward tat-thejjija, l-adozzjoni u l-applikazzjoni tal-istandards, ir-regolamenti tekniċi u l-proċeduri ta' valutazzjoni tal-konformità għas-servizzi rilevanti għall-kummerċ diġitali u għandhom jagħmlu hilitom biex, fuq talba u fejn xieraq, jinkoraġġixxu lill-korpi rispettivi tagħhom jipprovdu informazzjoni dwar l-istandards, ir-regolamenti tekniċi u l-proċeduri ta' valutazzjoni tal-konformità relatati mas-servizzi rilevanti għall-kummerċ diġitali.

ARTIKOLU 23

Intrapriżi Żgħir u ta' Daqs Medju u Negożji Godda

1. Il-Partijiet jirrikonoxxu r-rwol fundamentali tal-intrapriżi żgħir u ta' daqs medju (SMEs, small and medium-sized enterprises) u tan-negożji l-godda fir-relazzjonijiet bilaterali kummerċjali u ta' investiment tal-Partijiet u l-opportunitajiet li l-kummerċ diġitali jista' joffri lil tali entitajiet.
2. Il-Partijiet jirrikonoxxu r-rwol integrali tal-partijiet ikkonċernati, inkluż in-negożji, fl-implimentazzjoni ta' dan l-Artikolu mill-Partijiet.
3. Bil-ħsieb li jissahħu l-opportunitajiet għall-SMEs u għan-negożji l-godda biex jibbenefikaw minn dan il-Ftehim, il-Partijiet għandhom jagħmlu hilitom biex jiskambjaw informazzjoni u l-aħjar prattiki fl-ingranagg tal-ghodod diġitali u tat-teknoloġija biex itejbu l-partecipazzjoni tal-SMEs u tan-negożji l-godda f'opportunitajiet ta' kummerċ diġitali.

ARTIKOLU 24

Inklużjoni Digitali

1. Il-Partijiet jirrikonoxxu l-importanza tal-inklużjoni digitali biex jiżguraw li l-persuni u n-negozji kollha jkollhom dak li jehtiegu biex jipparteċipaw fl-ekonomija digitali, jikkontribwixxu għaliha u jibbenefikaw minnha. Għal dak il-għan, il-Partijiet jirrikonoxxu l-importanza li jespandu u jiffacilitaw l-opportunitajiet billi jneħħu l-ostakli għall-parteeċipazzjoni fil-kummerċ digitali.
2. Għal dan il-għan, il-Partijiet għandhom jikkooperaw fuq kwistjonijiet relatati mal-inklużjoni digitali, inkluż il-parteeċipazzjoni fil-kummerċ digitali ta' persuni li jistgħu jiffaċċjaw ostakli sproporzjonati għall-parteeċipazzjoni tagħhom fil-kummerċ digitali. Tali kooperazzjoni tista' tinkludi:
 - (a) il-kondiviżjoni tal-esperjenzi u tal-aħjar prattiki, inkluż l-iskambji bejn l-esperti, fir-rigward tal-inklużjoni digitali;
 - (b) l-identifikazzjoni u l-indirizzar tal-ostakli għall-aċċess għall-opportunitajiet kummerċjali digitali;
 - (c) il-kondiviżjoni ta' metodi u proċeduri għall-iżvilupp ta' settijiet ta' data u t-tweqqif ta' analiżi fir-rigward tal-parteeċipazzjoni fil-kummerċ digitali ta' persuni li jistgħu jiffaċċjaw ostakli sproporzjonati għall-parteeċipazzjoni tagħhom fil-kummerċ digitali; u
 - (d) kwalunkwe qasam ieħor kif miftiehem b'mod kongunt mill-Partijiet.
3. L-attivitajiet ta' kooperazzjoni relatati mal-inklużjoni digitali jistgħu jitwettqu permezz tal-koordinazzjoni, kif xieraq, tal-aġenziji u l-partijiet ikkonċernati rispettivi tal-Partijiet.
4. Il-Partijiet għandhom jagħmlu hilitom biex jipparteċipaw b'mod attiv fid-WTO u f'fora internazzjonali oħra biex jippromwovu inizjattivi għall-avvanz tal-inklużjoni digitali fil-kummerċ digitali.

Kondiviżjoni tal-Infurmazzjoni

1. Kull Parti għandha tistabbilixxi jew iżżomm mezz diġitali liberu u aċċessibbli għall-pubbliku li jkun fih infurmazzjoni rigward dan il-Ftehim, inkluż:
 - (a) it-test ta' dan il-Ftehim;
 - (b) sommarju ta' dan il-Ftehim; u
 - (c) kwalunkwe infurmazzjoni addizzjonali li Parti tqis utli biex l-SMEs u n-negozji l-godda jifhmu l-benefiċċji ta' dan il-Ftehim.
2. Kull Parti għandha tirrieżamina regolarment l-infurmazzjoni magħmula disponibbli skont dan l-Artikolu biex tiżgura li l-infurmazzjoni u l-links ikunu aġġornati u akkurati.
3. Sa fejn ikun possibbli, kull Parti għandha tagħmel hilita biex tagħmel l-infurmazzjoni disponibbli skont dan l-Artikolu bl-Ingliż.

ARTIKOLU 26

Involviment tal-Partijiet Ikkonċernati

1. Il-Partijiet għandhom ifittxu opportunitajiet biex jipromwovu l-benefiċċji tal-kummerċ diġitali skont dan il-Ftehim fost il-partijiet ikkonċernati bħal negozji, organizzazzjonijiet mhux governattivi, esperti akkademiċi u partijiet ikkonċernati oħra.
2. Il-Partijiet jirrikonoxxu l-importanza tal-involviment tal-partijiet ikkonċernati u tal-promozzjoni ta' inizjattivi u pjattaformi rilevanti fil-Partijiet u bejniethom, kif xieraq, fil-kuntest ta' dan il-Ftehim.
3. Fejn xieraq, il-Partijiet jistgħu jinvolvu partijiet ikkonċernati interessati bħal negozji, organizzazzjonijiet mhux governattivi u esperti akkademiċi għall-finijiet ta' sforzi ta' implimentazzjoni u l-modernizzazzjoni ulterjuri ta' dan il-Ftehim.

IT-TIELET KAPITOLU

EĊĊEZZJONIJIET, SOLUZZJONI TA' TILWIM, DISPOŻIZZJONIJIET ISTITUZZJONALI U FINALI

TAQSIMA A

EĊĊEZZJONIJIET

ARTIKOLU 27

Konċessjoni Prudenzjali

1. Minkejja kwalunkwe dispożizzjoni oħra ta' dan il-Ftehim, Parti ma għandhiex tinżamm milli tiegħu miżuri għal raġunijiet prudenzjali²¹, inkluż:
 - (a) il-protezzjoni tal-investituri, id-depożitanti, id-detenturi ta' poloz jew ta' persuni li lilhom huwa dovut obbligu fiduċjarju minn fornitur ta' servizzi finanzjarji;
 - (b) l-iżgurar tal-integrità u l-istabbiltà tas-sistema finanzjarja ta' Parti.
2. Fejn tali miżuri ma jikkonformawx mad-dispożizzjonijiet ta' dan il-Ftehim, ma għandhomx jintużaw bħala mezz biex jiġu evitati l-impenji jew l-obbligi tal-Parti skont dan il-Ftehim.
3. Xejn f'dan il-Ftehim ma għandu jinftehem li jirrikjedi lil Parti tiżvela informazzjoni relatata mal-affarijiet u l-kontijiet ta' konsumaturi individwali jew kwalunkwe informazzjoni kunfidenzjali jew ta' propjetà fil-pussess ta' entitajiet pubbliċi.

²¹ Huwa mifhum li t-terminu "raġunijiet prudenzjali" jista' jinkludi ż-żamma tas-sikurezza, is-solidità, l-integrità jew ir-responsabbiltà finanzjarja ta' fornituri ta' servizzi finanzjarji individwali.

ARTIKOLU 28

Eċċezzjonijiet Ġenerali

L-Artikolu 2.15 (Eċċezzjonijiet Ġenerali) u l-Artikolu 7.50 (Eċċezzjonijiet) tal-Ftehim ta' Kummerċ Hieles għandhom japplikaw għal dan il-Ftehim, mutatis mutandis.

ARTIKOLU 29

Eċċezzjonijiet dwar is-Sigurtà

L-Artikolu 15.9 (Eċċezzjonijiet dwar is-Sigurtà) tal-Ftehim ta' Kummerċ Hieles għandu japplika għal dan il-Ftehim, *mutatis mutandis*.

ARTIKOLU 30

Eċċezzjonijiet dwar il-Bilanċ tal-Pagamenti

L-Artikolu 15.8 (Eċċezzjonijiet dwar il-Bilanċ tal-Pagamenti) tal-Ftehim ta' Kummerċ Hieles għandu japplika għal dan il-Ftehim, *mutatis mutandis*.

ARTIKOLU 31

Tassazzjoni

L-Artikolu 15.7 (Tassazzjoni) tal-Ftehim ta' Kummerċ Hieles għandu japplika għal dan il-Ftehim, *mutatis mutandis*.

TAQSIMA B

SOLUZZJONI TA' TILWIM

ARTIKOLU 32

Soluzzjoni ta' Tilwim

1. Jekk tinqala' tilwima bejn il-Partijiet dwar l-interpretazzjoni jew l-applikazzjoni ta' dan il-Ftehim, id-dispożizzjonijiet tal-Kapitolu 14 (Soluzzjoni ta' Tilwim) tal-Ftehim ta' Kummerċ

Hieles u l-Annessi tiegħu għandhom japplikaw għal dan il-Ftehim, *mutatis mutandis*. Fir-rigward tas-soluzzjoni ta' tilwim dwar servizzi finanzjarji, l-Artikolu 7.45 (Soluzzjoni ta' Tilwim) tal-Ftehim ta' Kummerċ Hieles għandu japplika wkoll għal dan il-Ftehim, *mutatis mutandis*.

2. Fir-rigward ta' kwalunkwe kwistjoni li tikkonċerna l-interpretazzjoni u l-applikazzjoni ta' dan il-Ftehim, Parti tista' tirrikorri għall-mekkaniżmu ta' medjazzjoni stabbilit fl-Anness 14-A (Mekkaniżmu ta' Medjazzjoni għal Mizuri Mhux Tariffarji) tal-Ftehim ta' Kummerċ Hieles, li għandu japplika, *mutatis mutandis*.

ARTIKOLU 33

Trasparenza

Sogġett għall-protezzjoni ta' informazzjoni kunfidenzjali, bħala komplement għad-dispożizzjonijiet fil-Kapitolu 14 (Soluzzjoni ta' Tilwim) tal-Ftehim ta' Kummerċ Hieles, kull Parti għandha tippubblika minnufih:

- (a) talba għal konsultazzjonijiet skont l-Artikolu 14.3(2) (Konsultazzjonijiet) tal-Ftehim ta' Kummerċ Hieles;
- (b) talba għall-istabbiliment ta' bord skont l-Artikolu 14.4(2) (Bidu tal-Proċedura ta' Arbitraġġ) tal-Ftehim ta' Kummerċ Hieles;
- (c) id-data tal-istabbiliment ta' bord f'konformità mal-Artikolu 14.5(4) (Stabbiliment tal-Bord ta' Arbitraġġ) tal-Ftehim ta' Kummerċ Hieles, il-limitu ta' żmien għas-sottomissjonijiet *amicus curiae* ddeterminat f'konformità mal-Artikolu 11.1 tal-Anness 14-B (Regoli ta' Proċedura għall-Arbitraġġ) tal-Ftehim ta' Kummerċ Hieles u l-lingwa ta' hidma għall-proċedimenti tal-bord determinati f'konformità mal-Artikolu 13 tal-Anness 14-B (Regoli ta' Proċedura għall-Arbitraġġ) tal-Ftehim ta' Kummerċ Hieles;
- (d) is-sottomissjonijiet u d-dikjarazzjonijiet tagħha pprovduti fil-proċediment tal-bord; u
- (e) informazzjoni li tkun intlaħqet soluzzjoni miftiehma b'mod reċiproku skont l-Artikolu 14.13

(Soluzzjoni Miftiehma b'Mod Reċiproku) tal-Ftehim ta' Kummerċ Hieles. Il-Partijiet jistgħu wkoll, soġġett għall-protezzjoni ta' informazzjoni kunfidenzjali, jippubblikaw fil-pront soluzzjoni miftiehma b'mod reċiproku li tkun intlaħqet skont l-Artikolu 14.13 (Soluzzjoni Miftiehma b'Mod Reċiproku) tal-Ftehim ta' Kummerċ Hieles, filwaqt li jinnotaw li l-politika tal-Unjoni hija li tagħmel dawn id-dokumenti disponibbli għall-pubbliku.

TAQSIMA C

DISPOŻIZZJONIJIET ISTITUZZJONALI

ARTIKOLU 34

Dispożizzjonijiet Istituzzjonali

1. L-Artikolu 15.1 (Kumitat għall-Kummerċ), l-Artikolu 15.2 (Kumitati Speċjalizzati), l-Artikolu 15.4 (Tehid ta' Deċiżjonijiet) u l-Artikolu 15.5 (Emendi) tal-Ftehim ta' Kummerċ Hieles għandhom japplikaw għal dan il-Ftehim, *mutatis mutandis*.
2. Il-Partijiet, b'dan jistabbilixxu l-Grupp ta' Hidma dwar il-Kummerċ Digitali taht l-awspicji tal-Kumitat għall-Kummerċ. Il-Grupp ta' Hidma dwar il-Kummerċ Digitali għandu jkun responsabbli għall-implimentazzjoni effettiva ta' dan il-Ftehim, bl-eċċezzjoni tal-Artikolu 19 (Punt Uniku ta' Kuntatt). L-Artikolu 15.3 (Gruppi ta' Hidma) tal-Ftehim ta' Kummerċ Hieles għandu japplika għal dan il-Ftehim, *mutatis mutandis*.
3. Il-Grupp ta' Hidma dwar il-Kummerċ Digitali għandu jiltaqa', f'livell xieraq, darba fis-sena sakemm ma jkunx miftiehem mod ieħor mill-Partijiet, jew fi kwalunkwe hin fuq talba ta' wahda mill-Partijiet jew tal-Kumitat għall-Kummerċ. Dan għandu jkun kopresedut minn rappreżentanti tal-Unjoni u tal-Korea. Il-Grupp ta' Hidma dwar il-Kummerċ Digitali għandu jiftiehem fuq l-iskeda tal-laqgħat tiegħu u jistabbilixxi l-aġenda tiegħu.
4. Il-Grupp ta' Hidma dwar il-Kummerċ Digitali għandu jinforma lill-Kumitat għall-Kummerċ dwar l-iskeda u l-aġenda tiegħu kmieni biżżejjed qabel il-laqgħat tiegħu. Huwa għandu jirrapporta lill-Kumitat għall-Kummerċ dwar l-attivitajiet tiegħu f'kull laqgħa regolari tal-Kumitat għall-Kummerċ. L-eżistenza tal-Grupp ta' Hidma dwar il-Kummerċ Digitali ma għandhiex izzomm lil wahda mill-Partijiet milli tressaq kwalunkwe kwistjoni direttament

quddiem il-Kumitat għall-Kummerċ.

TAQSIMA D

DISPOŻIZZJONIJIET FINALI

ARTIKOLU 35

Divulgazzjoni ta' Informazzjoni

1. Xejn f'dan il-Ftehim ma għandu jinftehem bħala li jirrikjedi lil Parti tagħmel informazzjoni kunfidenzjali disponibbli, li d-divulgazzjoni tagħha tista' xxekkel l-infurzar tal-ligi, tkun b'xi mod kontra l-interessi pubbliċi jew tippregudika l-interessi kummerċjali legittimi ta' imprizi partikolari, kemm jekk pubbliċi kif ukoll privati.
2. Meta Parti tissottometti informazzjoni lill-Grupp ta' Hidma dwar il-Kummerċ Digitali, lill-Kumitat għall-Kummerċ jew lill-Kumitat Doganali, li hija kkunsidrata bħala kunfidenzjali skont il-ligi tagħha, il-Parti l-oħra għandha tittratta dik l-informazzjoni bħala kunfidenzjali, sakemm il-parti li ssottomettietha ma tiftehimx mod ieħor.

ARTIKOLU 36

Dhul fis-Sehh

1. Dan il-Ftehim għandu jigi approvat mill-Partijiet f'konformità mal-proċeduri tagħhom stess.
2. Dan il-Ftehim għandu jidhol fis-sehh 60 jum wara l-jum li fih il-Partijiet jiskambjaw notifiki bil-miktub li jiċcertifikaw li huma lestew ir-rekwiziti u l-proċeduri legali applikabbli rispettivi tagħhom għad-dhul fis-sehh ta' dan il-Ftehim, jew f'data oħra skont kif jiftiehemu l-Partijiet.
3. In-notifiki għandhom jintbagħtu lis-Segretarjat Ġenerali tal-Kunsill tal-Unjoni Ewropea u lill-

Ministeru tal-Kummerċ, l-Industrija u l-Energija tal-Korea, jew lis-suċċessur tiegħu.

ARTIKOLU 37

Durata

1. Dan il-Ftehim għandu jkun validu għal żmien indefinit.
2. Parti tista' tavża lill-Parti l-oħra bil-miktub bl-intenzjoni tagħha li tiddenunzja dan il-Ftehim.
3. Id-denunzja għandha tidhol fis-seħħ 6 xhur wara n-notifika skont il-paragrafu 2.

ARTIKOLU 38

Twettiq tal-Obbligi

1. Il-Partijiet għandhom jiehdu kwalunkwe miżura ġenerali jew speċifika meħtieġa biex iwettqu l-obbligi tagħhom skont dan il-Ftehim. Huma għandhom jaraw li l-għanijiet stabbiliti f'dan il-Ftehim jintlaħqu.
2. Parti tista' immedjatement tiegħu miżuri xierqa f'konformità mad-dritt internazzjonali f'każ ta' denunzja ta' dan il-Ftehim li ma tkunx sanzjonata bir-regoli ġenerali tad-dritt internazzjonali.

ARTIKOLU 39

Relazzjonijiet ma' Ftehimiet Oħra

1. Sakemm ma jkunx speċifikat mod ieħor, il-ftehimiet preċedenti bejn l-Istati Membri tal-Unjoni jew il-Komunità Ewropea jew l-Unjoni u l-Korea ma humiex sostitwiti jew itterminati b'dan il-Ftehim.
2. It-Taqsima F (Kummerċ Elettroniku) tal-Kapitolu 7 (Kummerċ fis-Servizzi, l-

Istabbilizzazzjoni u l-Kummerċ Elettroniku) tal-Ftehim ta' Kummerċ Hieles ma tibqax tapplika u hija sostitwita b'dan il-Ftehim.

3. Għal aktar ċertezza, is-Sottotaqsima E (Servizzi Finanzjarji) tat-Taqsima E (Qafas Regolatorju) tal-Kapitolu 7 (Kummerċ fis-Servizzi, l-Istabbilizzazzjoni u l-Kummerċ Elettroniku), inkluż l-Artikolu 7.46 (Rikonoxximent) tal-Ftehim ta' Kummerċ Hieles, għandha tkompli tapplika għal miżuri li jaqgħu fil-kamp ta' applikazzjoni tal-Artikolu 7.37 (Kamp ta' Applikazzjoni u Definizzjonijiet) ta' dak il-Ftehim.
4. Dan il-Ftehim għandu jkun parti integrali mir-relazzjonijiet bilaterali ġenerali bejn l-Unjoni u l-Istati Membri tagħha, minn naħa waħda, u l-Korea, min-naħa l-oħra, kif regolati mill-Ftehim Qafas u mill-Ftehim ta' Kummerċ Hieles. Dan il-Ftehim jikkostitwixxi ftehim speċifiku li jagħti effett flimkien mal-Ftehim ta' Kummerċ Hieles lid-dispożizzjonijiet kummerċjali skont it-tifsira tal-Ftehim Qafas.
5. Il-Partijiet jaqblu li xejn f'dan il-Ftehim ma jirrikjedi li huma jagixxu b'mod li ma jkunx konsistenti mal-obbligi tagħhom skont il-Ftehim tad-WTO.

ARTIKOLU 40

Ebda Effett Dirett

1. Għal aktar ċertezza, xejn f'dan il-Ftehim ma għandu jiġi interpretat bħala li jagħti drittijiet jew li jimponi obbligi fuq kwalunkwe persuna, hliet dawk id-drittijiet u l-obbligi maħluqa bejn il-Partijiet skont id-dritt internazzjonali pubbliku.
2. Parti ma għandhiex tipprevedi għal dritt ta' azzjoni skont il-liġi tagħha kontra l-Parti l-oħra minhabba li miżura tal-Parti l-oħra hija inkonsistenti ma' dan il-Ftehim.

ARTIKOLU 41

Applikazzjoni Territorjali

Dan il-Ftehim għandu japplika:

- (a) fir-rigward tal-Unjoni, għat-territorji li fihom japplikaw it-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea u bil-kundizzjonijiet stipulati f'dawk it-Trattati;^{u2}
- (b) fir-rigward tal-Korea, għat-territorju tagħha.

Referenzi għal “territorju” f’dan il-Ftehim għandhom jiġu mifhuma f’dan is-sens, sakemm ma jkunx iddikjarat esplicitament mod ieħor.

ARTIKOLU 42

Testi Awtentiċi

Dan il-Ftehim huwa mfassal b’kopji duplikati bil-Bulgaru, bil-Kroat, biċ-Ċek, bid-Daniż, bin-Netherlandiż, bl-Ingliż, bl-Estonjan, bil-Finlandiż, bil-Franċiż, bil-Ġermaniż, bil-Grieg, bl-Ungeriz, bl-Irlandiż, bit-Taljan, bil-Latvjan, bil-Litwan, bil-Malti, bil-Pollakk, bil-Portugiż, bir-Rumen, bis-Slovakk, bis-Sloven, bl-Ispanjol, bl-Iżvediż u bil-Korean, b’kull wiehed minn dawn it-testi jkun ugwalment awtentiku.